

## अनुसूची २

(दफा ४ तथा अनुसूची-१ को भाग-२ सँग सम्बन्धित)



विराटनगर महानगरपालिका

## स्थानीय राजपत्र

खण्ड: ०३

संख्या: ०४

मिति: २०७७/०६/३०

भाग-२

विराटनगर महानगरपालिका

सहकारी संस्था एकीकरण सम्बन्धी कार्यविधि, २०७७

### सहकारी संस्था एकीकरण सम्बन्धी कार्यविधि, २०७७

विराटनगर महानगरपालिकाको ऐन, २०७५ को दफा ६६ को उपदफा (१) बमोजिमको उद्देश्य कार्यान्वयन गर्न सहकारी संस्थाहरु एक आपसमा एकीकरण गर्ने सम्बन्धमा सहकारी ऐन, २०७५ र सहकारी नियमावली, २०७७ को अधिनमा रही विराटनगर महानगरपालिकाले देहायको कार्यविधिहरु बनाएको छ।

परिच्छेद - १  
प्रारम्भिक

१. संक्षिप्त नाम र प्रारम्भ : (१) यस कार्यविधिको नाम “सहकारी संस्था एकीकरण सम्बन्धी कार्यविधि, २०७७” रहेको छ ।

(२) यो कार्यविधि विराटनगर महानगरपालिकाले स्वीकृत गरेको मितिदेखि लागू हुनेछ ।

२. परिभाषा : विषय वा प्रसङ्गले अर्को अर्थ नलागेमा यस कार्यविधिमा,-

(क) “ऐन” भन्नाले विराटनगर महानगरपालिकाको सहकारी ऐन, २०७५ सम्भन्नु पर्छ ।

(ख) “नियमावली” भन्नाले विराटनगर महानगरपालिकाको सहकारी नियमावली २०७७, लाई सम्भन्नु पर्छ ।

(ख) “विभाग” भन्नाले महानगरपालिकाको सहकारी शाखालाई सम्भन्नु पर्छ ।

(ग) “सहकारी संस्था” भन्नाले महानगरपालिकाको सहकारी ऐन, २०७५ बमोजिम स्थापना भएका सहकारी संस्थालाई सम्भन्नु पर्छ ।

(घ) “एकीकरण कार्य” भन्नाले दुई वा दुई भन्दा बढी संस्थाहरूबीच एक आपसमा भएको सम्झौता बमोजिम एकीकरण हुने कार्य सम्भन्नु पर्छ र सो शब्दले दुई वा दुई भन्दा बढी संघ/संस्था एक आपसमा गाभिई नयाँ संस्था बन्ने कार्य समेतलाई जनाउँछ ।

(ङ) “कार्यालय” भन्नाले विराटनगर महानगरपालिकाको सहकारी शाखालाई सम्भन्नु पर्छ ।

(च) “रजिष्ट्रार” भन्नाले संघीय सहकारी ऐन र प्रदेश सहकारी ऐन बमोजिमको रजिष्ट्रार सम्झनु पर्छ र सो शब्दले विराटनगर महानगरपालिकाको दर्ता गर्ने अधिकारी समेतलाई सम्भन्नु पर्छ । सो शब्दले रजिष्ट्रारबाट प्रत्यायोजित अधिकार प्रयोग गर्ने अधिकृत कर्मचारी समेतलाई जनाउनेछ ।

परिच्छेद-२

उद्देश्य, योग्यता तथा प्रारम्भिक निवेदन सम्बन्धी व्यवस्था

३. उद्देश्य: विराटनगर महानगरपालिकाको सहकारी ऐन २०७५ र नियमावली २०७७ को नियम २४ बमोजिम संस्थाको एकीकरण व्यवस्थाको उद्देश्य देहाय बमोजिम हुनेछ :-

- (क) सबल र सक्षमसंस्थाको निर्माण गर्न,
- (ख) संस्थालाई पूँजी, भौतिक तथा मानवीय संसाधनद्वारा सक्षम र आत्मनिर्भर बनाउन,
- (ग) संस्थाको दिगो विकास र स्थायित्व प्रदान गर्न,
- (घ) सदस्यहरूलाई प्रदान गर्ने सेवामा गुणात्मकता तथा परिमाणत्मकतामा बृद्धि गर्न,
- (ङ) एक व्यक्ति एक सहकारी सदस्यतालाई जोड दिन,
- (च) सञ्चालन खर्चमा कटौती गरी उत्पादन क्षेत्रमा लगानी बढाउन,
- (छ) संस्थालाई आधुनिक प्रविधिबाट सम्पन्न बनाई व्यवसायिकरण गर्न,
- (झ) सहकारी क्षेत्रमा देखिएका विकृतिहरूमा सुधार गर्न,
- (ञ) अनावश्यक रूपमा संस्थाहरूको शाखा विस्तार, अन्य उद्देश्यका सहकारी संस्थाहरूलाई बचत ऋणको उद्देश्य परिवर्तन गरी ठूलो क्षेत्राधिकारमा काम गर्नबाट रोकी सक्षम सहकारी संस्था निर्माण मार्फत संस्थालाई विश्वासको आधार निर्माण गर्न ।
- (ट) दुई वा सोभन्दा बढी संस्थाहरूको एकीकरण भएको अवस्थामा संस्थाको आवश्यकताका आधारमा एकीकरण सर्त अनुसार साविकको संस्था भएको स्थानमा संस्थाको शाखा कार्यालय संचालन गर्न प्रोत्साहन गर्न ।

४. एकीकरण गर्न सकिने सहकारी संस्थाहरू : ऐनको दफा ६६ र नियम २४ बमोजिम निम्न संस्थाहरूलाई एकीकरण गर्न सकिने संस्थामा राख्न सकिनेछ ।

- क) कार्यक्षेत्र एक अर्कासँग जोडिएको हुनुपर्ने,
- ख) सदस्यहरूबीचको साझा बन्धन समान हुनुपर्ने,
- ग) एकै वा बिषय प्रकृतिका संस्था हुनुपर्ने वा फरक विषय वा प्रकृतिका भए तापनि एकै स्थानमा रही दोहोरो सदस्यता रहेका र मुलतः एकै बिषयमा प्रतिस्पर्धा भएको हुनुपर्ने ।
- घ) सदस्यको प्रत्यक्ष सहभागिता एवम् लोकतान्त्रिक नियन्त्रण कायम रहनु पर्ने ।
- ङ) फरक वडाहरू भए पनि कार्य क्षेत्र जोडिएका संस्थाहरू ।
- च) एउटै कार्यक्षेत्रभित्र रहेका एकभन्दा बढी सहकारी संस्थाहरू ।

५. एकीकरणको व्यवस्थापन : एकीकरणको व्यवस्थापन निम्नानुसार गर्नु पर्दछ :

- (क) एकीकरण गरिने संस्थाहरूको आवश्यकता पहिचान गर्ने,
- (ख) एकीकृत हुने संस्थाहरूका शेयर सदस्य तथा सञ्चालक समिति, लेखासमिति र अन्य उप समितिका सबै सदस्य वा पदाधिकारी अथवा आवश्यकता अनुसारको उपस्थितिमा एकीकरण सम्बन्धी अन्तरक्रिया छलफल कार्यक्रमको संचालन गरी सहमति जुटाउने,
- (ग) उपयुक्त अन्तरक्रिया छलफल पश्चात एकीकृत हुन चाहने संस्थाहरूको सञ्चालक समितिको बैठकबाट एकीकरणको निमित्त शर्त र कार्यविधि तयार पार्न बढीमा ५ सदस्यीय संयुक्त कार्यदल निर्माण गर्ने,

- (घ) कार्यदलले शर्त तथा कार्यविधिमा गहन बहस र छलफल पश्चात अनुसूची-१ बमोजिमको शर्त तथा कार्यविधि तयार पारी बढीमा ७ दिनभित्र एकीकृत हुन चाहने संस्थाहरूमा प्रस्तुत गर्ने,
- (ङ) कार्यदलले प्रस्तुत गरेको शर्त र कार्यविधिलाई एकीकृत हुन चाहने संस्थाहरूको सञ्चालक समितिको बैठकबाट साधारण सभामा लैजाने गरी अन्तिम रूप दिने,
- (च) एकीकरण गर्ने संस्थाहरूको शर्त तथा कार्यविधि सञ्चालक समितिले पारित गरेपछि सम्बन्धित संस्थाहरूको नियमित साधारण सभाको समय भए त्यसैमा सो नभए विशेष साधारण सभा डाक्ने र शर्त तथा कार्यविधि प्रस्तुत गर्ने ।
- (छ) एकीकरणमा संलग्न हुने संस्थाहरूले महानगरपालिकाको सहकारी शाखासंग आवश्यक राय, सुझाव र सहमति प्राप्त गर्ने ।

**६. योग्यता :** एकीकरण कार्यका लागि कार्यक्षेत्रसंग आपसमा जोडिएका विषयगत वा बहुउद्देश्यीय संस्थाहरूसँग एकीकरण गर्न सकिनेछ । तर एकै कार्यक्षेत्रमा विभिन्न विषय र प्रकृतिका संस्थाहरू रहेको भएमा फरक विषय र प्रकृति भए तापनि कार्यालयले विषय मिल्ने क्षेत्रमा कारोबार गर्ने गरी एकीकरण गर्न स्वीकृति प्रदान गर्न सकिनेछ ।

**७. पूर्व स्वीकृति लिनुपर्ने :** (१) दफा ६ बमोजिम योग्य दुई वा दुई भन्दा बढी संस्थाले एक आपसमा एकीकरण हुन चाहेमा एकीकरण कार्यको समय सीमा र तोकिएको प्रस्तावित कार्ययोजना सहित आ-आफ्नो संचालक समितिबाट प्रस्ताव पारित गरी सो सम्बन्धी कार्य गर्न महानगरपालिकामा निवेदन दिनु पर्नेछ ।

(२) उपदफा १ बमोजिम एकीकरण गर्दा साधारणतया मौजुदा संस्थाको कार्यक्षेत्रको आधारमा स्थानीय तहको वडा वा विराटनगर महानगरपालिकाको क्षेत्रभित्र पर्ने गरी गरिनेछ ।

(३) उपदफा १ मा जुनसुकै कुरा लेखिएको भए तापनि मन्त्रालयको पूर्व स्वीकृतिविना मिति २०४९।२।२ अधि दर्ता भएका साझा सहकारी संस्थाहरूलाई अर्को संस्थामा एकीकरण गर्न वा त्यस्ता संस्थाहरूको घरजग्गा लगायतका स्थिर सम्पत्ति बेचबिखन गर्न वा धितो राख्न वा पाँच वर्षभन्दा बढी अवधिका लागि लिजमा दिनु हुँदैन ।

तर कुनै सहकारी संस्थाले साझा सहकारी संस्थाको विनियम तथा नाम स्वीकार गरी एकीकरण हुन सक्नेछ ।

(४) महिलाहरूमात्र सदस्य भै महिलाहरूले नेतृत्व गरेका, विशेष उद्यम व्यवसाय संचालन गरिरहेका र विशेषरूपमा पिछडिएका समुदायमा स्थापित सहकारी संस्था अन्य सहकारी संस्थासँग सामान्यतया एकीकरण गरिनेछ । तर क्षमता विकास ,नेतृत्व विकास तथा साङ्गठनिक गतिशीलताको सुनिश्चितता हुने गरी एकीकरण हुन भने बाधा पर्नेछैन ।

(५) एकीकरणमा सहभागी संस्थालाई दर्ता अधिकारीबाट नियम ३८ बमोजिम प्रोत्साहन गर्न सकिनेछ ।

(६) एकीकरण पूर्वको दुवै संस्थामा दायित्व ब्यवस्थापन र कर बक्यौता भुक्तानी सम्बन्धमा स्पष्ट गर्नुपर्नेछ ।

(७) एकीकरणका अन्य शर्त, आधार र प्रक्रिया समय समयमा विराटनगर महानगरपालिकाबाट स्वीकृत कार्यविधि तथा व्यवस्था भए बमोजिम हुनेछ । तर ऐन प्रारम्भ भएपछि यस कार्यविधि लागु हुनुपूर्व एकीकरण प्रकृया सुरु गरिसकेका संस्थाहरुको हकमा एक पटकको लागि पूर्व स्वीकृति नलिएको भए तापनि संस्थालाई एकीकरण गर्ने गरी स्वीकृति दिन यस उपदफाले बाधा पुर्याएको मानिने छैन ।

### परिच्छेद - ३

#### सम्पत्ति तथा दायित्व, सम्झौता तथा अन्तिम स्वीकृति सम्बन्धी व्यवस्था

**८.सम्पत्ति तथा दायित्वको मूल्याङ्कन सम्बन्धी व्यवस्था :** (१) महानगरबाट पूर्व स्वीकृति लिएपछि एकीकरण हुन चाहनेसंस्थाले आ-आफ्नो सम्पत्ति र दायित्व तथा कारोवारको पछिल्लो मूल्याङ्कन गराउनु पर्ने अवस्था भए मुल्यांकनकर्ता नियुक्ति गरी सम्पत्ति र दायित्वको मुल्यांकन गराउनु पर्नेछ ।

(२) मूल्यांकनकर्ताले पेश गर्ने प्रतिवेदनमासंस्थाको देहाय बमोजिमका विषयहरुमा किटानीका साथ राय पेश गर्नु पर्नेछ र एकीकरण कार्यबाट उक्त विषयमा पर्ने प्रभावको विस्तृत विश्लेषण समेत गरेको हुनुपर्नेछ :-

- (क) कर्जा वर्गीकरण,
- (ख) कर्जा नोक्सानी व्यवस्थाको पर्याप्तता,
- (ग) प्रचलित कानून तथा नियमनको पालना स्थिति,
- (घ) तरलता विवरण,
- (ङ) जनशक्ति व्यवस्थापन र
- (च) अन्य आवश्यक विषयहरु ।

#### ९. एकीकरणमा राख्नु पर्ने शर्त र कार्यविधिका विषयहरू:

एकीकरणमा निम्न शर्त तथा कार्यविधिहरु राख्नुपर्छ ।

- (क) कुन कुन संस्थासंग एकीकरण गर्ने हो सो उल्लेख गर्ने ।
- (ख) एकिकृत संस्थाको नाम एकिकृत हुने संस्थाहरु मध्ये कुन संस्थाको नाम राख्ने हो वा नयां नाम के राख्ने हो सोको उल्लेख गर्ने र संस्थाको कार्यालय कहाँ रहने हो ठेगाना समेत उल्लेख गर्ने ।
- (ग) एकिकृत संस्थाको कार्य क्षेत्र कति रहने हो सो एकिकन गर्ने । कार्य क्षेत्र एकिकन गर्दा मापदण्डमा रहेको व्यवस्थाको अनुसरण गर्ने ।
- (घ) कुन संस्थाको विनियम स्वीकार गर्ने हो वा नयां विनियम तर्जुमा गर्ने वा कुनै विनियममा संशोधन गर्ने हो उल्लेख गर्ने ।
- (ङ) शेयर पूँजीको रकम, विनियममा व्यवस्था भए बमोजिमका कोषमा रहेको रकमहरु एकिकृत संस्थामा के कसरी समावेश गर्ने र उपयोग गर्ने तरिका । (जस्तै : एकिकृत हुने संस्थाहरुको शेयर पूँजीको रकम र संस्थाको विभिन्न कोषमा रहेको रकम तथा सदस्य संख्या सामान्यतया असमान हुन्छन ।)
- (च) संस्थाको सम्पत्ति एकिकृत संस्थामा के कसरी प्रयोग गर्ने र दायित्वहरु के कसरी भुक्तानी गर्ने सो सम्बन्धी

विषय ।

(छ) अन्य आवश्यक विषय ।

#### १०. एकीकरणको साधारण सभामा प्रस्तुत गरिने विषयहरू :

संस्था एकीकरण कार्यको लागि साधारण सभामा निम्न विषयहरू पेश गर्नु पर्नेछ :

- (क) अनुसूची-१ बमोजिमको ढाँचामा प्रस्तुत गरिएको शर्त तथा कार्यविधि सम्बन्धी विवरण,
- (ख) एकीकृत हुने अधिल्लो दिनसम्मको वासलात,
- (ग) आन्तरिक लेखा परीक्षण प्रतिवेदन,
- (घ) साधारणसभाबाट एकीकरणको स्वीकृति लिने कार्यका लागि अधिकार प्रत्यायोजन गरी प्रतिनिधि तोक्ने कार्य,
- (ङ) एकीकरण पछि कुनै विवाद भए विवाद समाधान गर्न एकीकृत हुन आउनेसंस्थाबाट वढीमा ५ जनाको विवाद समाधान समिति गठन गर्ने,
- (च) एकीकृत संस्थाहरूको सम्पत्ति (स्थायी भए) नियमानुसार नामसारी सम्बन्धी विषय,
- (छ) संस्थाहरूको ऋण लगानी, ऋण असुली र भुक्तानी, बचत तथा ऋणको व्याजदर, सदस्यताको क्रम संख्या, शेयर प्रमाण पत्र लिने दिने, कर्मचारी व्यवस्थापन, कारोवार स्थगन जस्ता विषयहरूमा कुनै छुट्टै व्यवस्था गर्नु पर्ने भए सो समेत निर्णय गर्ने ।
- (ज) विषयगत वा बहुउद्देश्यीय संस्थाले संचालन गरिरहेको व्यवसायको निरन्तरता वा वन्द हुने सो कुरा स्पष्ट गर्ने ।

११. सम्भौता सम्बन्धी व्यवस्था : विराटनगर महानगरपालिकाबाट दफा ७ (१) र (२) बमोजिम प्रक्रिया अगाडि बढाउन स्वीकृती प्राप्त गरेका संस्थाले देहायका कुराहरू खुल्ने गरी एक आपसमा सम्भौता सम्पन्न गर्नु पर्नेछ :-

- (क) एकीकरण हुने संस्थाको नाम, ठेगाना, कार्यक्षेत्र, एकीकरण भए पछि रहने नाम, ठेगाना र संयुक्त कार्यक्षेत्र तथा सदस्यता प्रतिवेदन,
- (ख) सदस्यहरूको हक हित संरक्षण गर्ने व्यवस्था,
- (ग) संस्थाको सम्पत्तिको मूल्याङ्कन, सम्पत्ति/दायित्वको मिलान पद्धति,
- (घ) एकीकरण गर्न लाग्ने अनुमानित समयविधि,
- (ङ) संस्थाको विनियमावली, कार्य संचालन सम्बन्धी नियमावलीहरू, बचत तथा ऋण नीति/निर्देशिका संस्थाको रूपमा परिणत हुने वा एकीकरण हुन संस्थाको नाम ,
- (च) एकीकरण भएपछिको पूँजी संरचना तथा स्वामित्व संरचना,
- (छ) एकीकरण भएपछिको संस्थामा आवश्यक कर्मचारी मात्र रहने गरी कर्मचारी कटौती योजना तथा जनशक्ति व्यवस्थापन योजना तथा कर्मचारी व्यवस्थापन सम्बन्धी अन्य व्यवस्था,
- (ज) प्रचलित सहकारी कानूनको पालनाको लागि पूरा गर्नुपर्ने विषय र स्वीकृति प्रक्रिया,
- (झ) संस्थागत पुनर्संरचना, एक आपसमा सदस्यता, सेवा केन्द्रहरूको मिलान, नामाकरण तथा सञ्चालन

व्यवस्था,

- (ज) अन्य प्रचलित कानून र सोको पालना भएको घोषणा,  
(ट) महानगरपालिकाले तोकेका अन्य आवश्यक विषयहरू ।

**१२. एकीकरणको लागि निवेदन दिने :** (१) दफा ७ (१) बमोजिम पूर्व स्वीकृति प्राप्त वा स्वीकृति प्राप्त नभएका संस्थाले ऐनको दफा ६६ को प्रक्रिया पूरा गरी एक आपसमा एकीकरण हुन चाहेमा एकीकरण कार्यको समय सीमा र तोकिएको प्रस्तावित कार्ययोजना सहित विद्यमान पूँजी संरचना अनुसार आ- आफ्नो साधारण सभाबाट प्रस्ताव पारित गरी सो सम्बन्धी कार्य अगाडि बढाउन संचालक समितिलाई अख्तियारी प्रदान गर्नु पर्नेछ ।

(२) उपदफा (१) बमोजिम पारित एकीकरण प्रस्तावका आधारमा दुबै संचालक समितिको निर्णय सहित संयुक्त रूपमा संस्थाले विराटनगर महानगरपालिकामा अनुसूची -२ बमोजिमको ढाँचामा निवेदन दिनु पर्नेछ ।

**१३. कार्यालयले अपनाउनु पर्ने कार्य प्रक्रिया :** (१) एकीकरणको लागि निवेदन पेश भए पछि कार्यालयहरूले निम्नानुसारको कार्य प्रक्रिया अपनाउनु पर्नेछ ।

(क) कार्यालयसँग एकीकरण लागि पूर्व स्वीकृति लिए, नलिएको र नलिएको अवस्थामा एकीकरण वा विभाजन पश्चात आउन सक्ने कानूनी जटिलताको विषय यकिन गर्ने,

(ख) एकीकरण हुने संस्थाहरूको साधारणसभाको बहुमतबाट नियमानुसारको प्रस्ताव पारित भए नभएको हेर्ने,

(ग) कार्यालयले एकीकरण सम्बन्धी १५ दिने सूचना तयार गरी एक वडाभन्दा बढी कार्यक्षेत्र भएमा स्थानीय स्तरको पत्रिकामा र अन्य कुनै एकमा कम्तिमा एक पटक प्रकाशन गर्ने गराउने, स्थानीय एफ.एम रेडियोहरूबाट प्रसारण गराउने, कार्यालय, जिल्ला सहकारी संघ लि., विषयगत जिल्ला सहकारी संघ लि. र सम्बन्धित संस्थाको सूचनापाटीमा टाँस्ने गरी गुनासो उजुरी माग गर्ने,

(घ) सूचनाको अवधि भित्र गुनासो वा उजुरी परे नपरेको र परेको भए त्यसको गहनताको अध्ययन गर्ने,

(ङ) सरोकारवालाको गम्भीर प्रकृतिको उजुरी वा गुनासो पाइएमा त्यसको सच्चाई पत्ता लगाउने र नपरेमा सम्बन्धित कार्यालयबाट खुलाउनु पर्ने विषयहरू खुलाएर एकीकरण सम्बन्धी निर्णय लिने,

(च) एकीकरण कार्य सम्पन्न भएको सूचना स्थानीय पत्र पत्रिकामा प्रकाशित गर्न लगाउने,

(छ) संस्था एकिकरण गरे पछि मुल संस्थाको दर्ता कायम राखी अन्य संस्थाको लगत कट्टा गर्ने र सो को जानकारी जिल्ला सहकारी संघ, विषयगत संघ, प्रदेश सहकारी मन्त्रालय लगायतका निकायमा पठाउने ।

(ज) स्थायी लेखा नं. लिएका संस्था भए आन्तरिक कर कार्यालयको सहमति लिने ।

(२) संस्थाहरूको एकिकरण गर्दा हाल कायम रहेको नाम चाहे अन्य नाम प्रस्ताव गरिएमा मापदण्ड बमोजिम नयां नाम दिने प्रयोजनका लागि विराटनगर महानगरपालिकाको सहमति आवश्यक पर्ने ।

**१४. अन्तिम स्वीकृति सम्बन्धी व्यवस्था :** (१) एकीकरणको लागि आवश्यक प्रक्रिया अगाडि बढाउन पूर्व स्वीकृत पाएका संस्था दफा ८ बमोजिमको प्रतिवेदन र दफा ११ बमोजिमको संभौतापत्र सहित अन्तिम स्वीकृतिको निमित्त केन्द्रीय संघ भए विभागमा र विषयगत, जिल्ला संघ र प्रारम्भिक संस्था भए सम्बन्धित कार्यालयमा संयुक्त रूपमा देहायका थप कागजात संलग्न गरी निवेदन दिनु पर्नेछ :-

- (क) एकीकरण हुने संस्थाहरूको पछिल्लो आर्थिक वर्षको लेखापरीक्षण भएको लेखापरीक्षकको प्रतिवेदन सहितको वार्षिक प्रतिवेदन,
- (ख) एकीकरण गर्ने सम्बन्धमा कुनै समझदारीपत्र भए त्यस्तो समझदारीपत्र र एकीकरण समिति गठनको निर्णय,
- (ग) एकीकरण हुने संस्थाको चल अचल सम्पत्ति तथा दायित्वको पछिल्लो यथार्थ विवरणको मूल्याङ्कनको लागि नियुक्त मूल्यांकनकर्ताको प्रतिवेदन,
- (घ) एकीकरण हुने संस्थाको नाम, ठेगाना,
- (ङ) एकीकरण सम्बन्धमा स्वीकृत भएको अन्तिम कार्य योजना,
- (च) कार्यालयले तोकेका अन्य कागजात तथा विवरण,
- (छ) एकीकृत हुन आउने संस्थाहरूले अनुसूची-२ बमोजिमको संयुक्त आवेदन
- (ज) एकीकरणको निर्णयहरूको प्रमाणित प्रतिलिपि,
- (झ) एकीकरणको शर्त र कार्यविधि,
- (ञ) एकीकरण हुने संस्थाहरूको छुट्टा छुट्टै र संयुक्त वासलात,
- (ट) कार्यालयको स्वीकृतिमा स्थानीय पत्र पत्रिकामा संस्था एकीकरणमा जान लागेको कुराको सार्वजनिक सूचना जारी गरेको सूचना,
- (ठ) उक्त सूचना प्रकाशित भएपछि एकीकरण सम्पन्न नभएसम्म कुनै आर्थिक कारोबार नगर्ने,
- (ड) एकीकरणका लागि कार्यालयमा पत्राचार गर्दा एकीकृत हुन चाहने संस्थाहरूको अघिल्लो वर्षको साधारण सभाद्वारा अनुमोदित लेखा परीक्षण प्रतिवेदन तथा चालु वर्षको आन्तरिक लेखा परीक्षण प्रतिवेदन समेत संलग्न राख्नु पर्ने,
- (ढ) एकीकृत संस्थाको विनियममा “एकीकृत संस्थाको नामबाट भए गरेका काम कारवाही यस विनियम बमोजिम भए गरेको मानिनेछ” भन्ने प्रावधान पनि समावेश गर्ने, यसका लागि विनियम संसोधन प्रस्ताव पारित गराउने,
- (ण) सम्पूर्ण कागज पत्रहरू एकीकृत हुन चाहने संस्थाका अध्यक्षहरूबाट प्रमाणित गरी पेश गर्नु पर्नेछ ।
- (२) उपदफा (१) बमोजिमको निवेदन उपर कार्यालयले कारवाही गर्दा थप विवरण तथा कागजात आवश्यक भएमा सो निर्णय गर्नु अघि निवेदक संस्थालाई लिखित सूचना दिई थप जानकारी वा कागजात पेश गर्न लगाउन सक्नेछ र त्यस्ता संस्थाका संचालक वा अधिकार प्राप्त व्यक्तिले कार्यालयमा उपस्थित भई त्यस्तो थप जानकारी वा कागजात उपलब्ध गराउनु पर्नेछ ।
- (३) उपदफा (१) बमोजिमको निवेदन परेमा कार्यालयले उक्त निवेदन, सोसँग संलग्न कागजात, विवरण उपर छानबिन गरी पैतालिस दिनभित्र संस्था एक आपसमा एकीकरण गर्न स्वीकृति दिने वा नदिने निर्णय गरी सोको जानकारी सम्बन्धित संस्थालाई दिनेछ ।
- (४) यस कार्यविधि बमोजिम माग गरिएको थप जानकारी वा कागजपत्र संस्था वा सोका अख्तियारवाला व्यक्तिले तोकेको समयविधिभित्र उपलब्ध नगराएमा एकीकरणको लागि निवेदकले दिएको निवेदन फिर्ता लिएको मानिनेछ र सो उपर कुनै कारवाही गरिने छैन । तर पुनः दिएको निवेदन उपर कारवाही गर्न भने यस व्यवस्थाले बाधा पुऱ्याएको मानिने छैन ।



(५) कार्यालयले कुनै संस्था एकीकरण सम्बन्धमा आफूले गरेको निर्णय तथा सो कार्य सम्पन्न गर्ने समेतको ब्यहोरा सर्वसाधारणको जानकारीका लागि स्थानीय पत्रिकामा कम्तीमा दुई पटक सूचना प्रकाशन गर्नु पर्नेछ र त्यस्तो सूचनामा एकिकरण हुनु भन्दा अगाडीका संस्थाले गरेको कामहरु एकिकरण हुने संस्थाले गर्ने ब्यहोरा समेत राख्नु पर्नेछ ।

## परिच्छेद - ४

### विविध

**१५. एकीकरण सम्बन्धी अन्य व्यवस्था:** संस्था एक आपसमा एकीकरण गर्दा आवश्यकतानुसार देहाय बमोजिमको छुट प्रदान गर्न सकिनेछ :-

- (क) दुई वा दुई भन्दा बढी एकै प्रकृतिका सहकारी संस्थाहरु एकीकरण गर्न चाहने संस्थाहरुले साविकमा स्वीकृति पाई कारोवार गरिरहेको कार्यक्षेत्र जोडिएको भएमा उपरोक्त कार्य क्षेत्र प्रदान गर्न सकिनेछ ।
- (ख) एकिकरण गर्दा खण्ड (क) बमोजिम ठुलो कार्य क्षेत्र रहेको अवस्था भए उपयुक्त स्थानमा सदस्यता सेवा केन्द्र खोल्न दिइनेछ ।
- (ग) फरक विषयका संस्थाहरु एकिकरण हुने भएका त्यस्ता संस्थाहरुलाई सो संस्थाले चाहेको विषय वा प्रकृति राख्न स्वीकृति प्रदान गर्न सकिनेछ ।

**१६. एकीकरण पश्चात ध्यान दिनु पर्ने कुराहरु :** एकीकरण पश्चात् निम्न कुरामा ध्यान पुऱ्याउनु पर्दछ ।

- (क) एकीकरणमा सामेल भएका संस्थाहरु संस्थाको मूल कार्यालयभन्दा टाढा भए भने सदस्यता सेवा केन्द्र खोल्ने स्वीकृति लिइ कार्यहरुलाई निरन्तरता दिने,
- (ख) कर्मचारीको जिम्मेवारी बाँडफाँड र संचालक, लेखासमितिको जिम्मेवारीको बाँडफाँडमा विशेष ध्यान दिने,
- (ग) पुरानो संस्था र एकीकृत संस्थाको सेवा सुविधामा कटौती होइन अरु उन्नत सेवा सुविधा दिने,
- (घ) एकिकरण पछि संचालक र लेखा समितिको निर्वाचन गर्नु पर्ने भए विशेष साधारण सभा बोलाइ निर्वाचन गर्नु पर्छ ।

**१७. एकिकरणमा सहजीकरण गर्न सकिने:** देहायको अवस्था देखिएकोले संस्थाबाट एकिकरण गर्न अनुरोध भै आएमा कार्यालयले एकिकरण कार्यमा सहजीकरण गर्न सक्नेछ ।

- (क) एकै स्थानमा एकै विषयका धेरै संस्थाहरु संचालन भएकोले ।
- (ख) दुई वा दुई भन्दा बढीसंस्थाहरु एक आपसमा एकीकरण गर्दा सहकारी आन्दोलनलाई सहयोग पुग्ने देखिएमा ।
- (ग) एकै विषय र प्रकृति मिले खालका संस्थाहरु दर्ता भइ संचालनमा रहेका ।

**१८. विविध :** (१) एकीकरण हुने संस्थाको सम्पत्ति तथा दायित्व प्राप्त गरेपछि सो सम्पत्ति तथा दायित्वको हिसाव किताब दुरुस्त राख्ने व्यवस्था मिलाउनु पर्नेछ ।

(२) कार्यालयले संस्था एक आपसमा एकीकरण गर्न अन्तिम स्वीकृति दिएपछि एकीकरण कार्य तोकिएको

समयमा कार्यान्वयन नगरेको पाइएमा एकीकरण स्वीकृति बढेर गरी कारवाही गर्न सक्नेछ ।

**१९.बाधा अड्काउ फुकाउने:** यस कार्यविधि बमोजिम कार्य सम्पादन गर्दा बाधा अड्काउ परेमा महानगरपालिकाले निर्णय गरी त्यस्तो बाधा अड्काउ फुकाउन सक्नेछ ।

**२०.संशोधन तथा परिमार्जन:** महानगरपालिकाले आवश्यकता अनुसार कार्यविधिमा संशोधन तथा परिमार्जन गर्न सक्नेछ ।

### अनुसूची-१

#### एकीकरणका शर्त तथा कार्यविधि ढाँचा फारम ।

सहकारी ऐन, नियम, मापदण्ड तथा संस्थाको विनियममा भएको व्यवस्था अनुसार..... सहकारी संस्था लि. .... र ..... सहकारीसंस्था लि. को एकीकरण गर्दा शर्त र कार्यविधि खोली एकीकरण प्रकृत्यालाई अघि बढाउनु पर्ने भएकाले निम्नलिखित शर्त र कार्यविधिको अधिनमा रही

एकीकरण कार्य सम्पन्न गर्ने यस साधारण सभाले गरेको निर्णय कार्यान्वयनका लागि विराटनगर महानगरपालिकाको सहकारी शाखामा ..... अनुरोध गर्ने समेत निर्णय गरियो ।

क्र.सं.	विषयहरू	एकीकरणका शर्त	एकीकरणको कार्यविधि	कैफियत
१	नाम	.....संस्था लि. (दर्ता नं. डि.स.का.....) ..... संघ/संस्था ( दर्ता नं. .... डि.स.का.....) रहेकोमा दुवैलाई एकीकृत गरी एउटै नामबाट संस्थाको संचालन गर्ने । दुवै संस्था लाई एकीकृत गरी “..... सहकारी संघ/संस्था लि. .... ” कायम गर्ने ।	दुवै संस्थाको साधारणसभाबाट पारित गराई ..... कार्यालय ..... बाट एकीकरणको स्वीकृति लिई संस्था “..... ” को नामबाट संचालन गर्ने ।	
२	कार्यालय	दुवै संस्थाको कार्यालय एउटै बनाउने	.....संस्थाको कार्यालय भवनबाट कार्य संचालन गर्ने ।	
३	कार्यक्षेत्र	दुवै संस्थाको कार्यक्षेत्र एकीकृत रूपमा रहने र कार्यक्षेत्रमा आफ्नो सदस्यहरूलाई सेवा प्रदान गर्ने	एकीकृत हुने संस्थाका कार्यक्षेत्र ..... गा.वि.स.भएकोले ..... गा.वि.स.लाई समेत कार्यक्षेत्रका रूपमा स्वीकृती लिई सेवा प्रदान गर्ने ।	
४	विनियम	दुवै संस्था एकीकृत भएपछि एउटा मात्र संस्थाको विनियम स्वीकार गरिने	..... सहकारी संस्थाको विनियम ..... स्वीकार गरी सोही विनियम अनुसार कार्य संचालन गर्ने ।	
५	शेयर रकम	दुवै संस्थाको शेयर रकम एकीकृत गर्ने ।यस वर्षको एकीकृत हुन आउने रकम पनि संयुक्त रूपमा समावेश गरिने ।	सबै संस्थाको लेखापरीक्षण प्रतिवेदन अनुसारको शेयर रकम जम्मा गरि एउटा संस्थामा समावेश गर्ने । १.....सहकारी संस्थाको शेयर पुँजी रु ..... २.....सहकारी संस्थाको शेयर पुँजी रु ..... ३.....सहकारी संस्थाको शेयर पुँजी रु .....	
६	संस्थाका कोषहरू	.....र.....कोषको रकम एकीकृत गरी समावेश गर्ने । वितरण गर्न मिल्ने कोषहरू	वितरण गर्न मिल्ने कोषहरू सम्बन्धित संस्थाका सदस्यहरूलाई वितरण गर्ने, कर्मचारीलाई	

		सदस्यहरुलाई वितरण गर्ने नमिल्ले कोषहरु यथावत राखि एकीकृत गर्ने । यसरी एकीकृत गरेपछि नियमानुसार कोषको उपयोग गर्ने	<p>वितरण गर्ने कोष पनि वितरण गर्ने र बाँकी कोषहरु नियमानुसार उपयोग गर्ने वितरण गर्न मिल्ने कोषहरुको विवरण: कोषको नाम सहकारी संस्था</p> <p>जम्मा</p> <ol style="list-style-type: none"> <li>शेयर लाभांस</li> <li>सुरक्षण पुँजि फिर्ता</li> <li>कर्मचारी बोनस</li> </ol> <p>एकीकृत गरी कोषमा राख्ने कोषहरु:</p> <p>कोषको नाम:</p> <p>जम्मा</p> <ol style="list-style-type: none"> <li>जगेडा कोष</li> <li>सहकारी शिक्षा</li> <li>घाटा पुर्ति</li> <li>अन्यजोखिम कोष</li> <li>सहकारी विकास कोष</li> <li>कर्मचारी संचय कोष</li> <li>कर्मचारी वोनस कोष</li> <li>सामुदायिक विकास कोष</li> <li>स्थिरीकरण कोष</li> </ol> <p>जम्मा .....</p>	
७	दायित्व	.....र..... चत्ता गन पने दायित्व एकीकरण पश्चात ..... नै चत्ता गर्ने अथवा दायित्व वहनको जिम्मेवारी ..... रहने ।	.....संस्थाको दायित्व र .....संस्थाको दायित्व एकीकृत गरी ..... वाट फछौट गर्ने	
८	लगानी हिसाव	..... र ..... छाता सघहरुमा रहेको लगानी हिसाव एकीकृत गरी .....को नाममा कायम गर्ने । .....संस्थाको लगानी रकम सम्बन्धित छाता संघवाट फिर्ता लिइ आम्दानी बाँध्ने ।	निम्न लगानी हिसाव एकीकृत गरी ..... को नाममा कायम गर्ने । फिर्ता गर्न मिल्ने रकम फिर्ता लिई ..... नाममा आम्दानी बाँध्ने र सो कार्यका लागि छाता संघहरुवाट पत्राचार गर्ने । लगानी भएको संस्था .....	

९.	ऋण लगानी	.....र.....आफ्ना सदस्यहरुलाई लगानी गरेको ऋण रकम एकीकृत गरी .....मा समावेश गर्ने ।	.....र .....एकीकृत भएपछि .....ऋणी सदस्यहरुले .....नाममा उक्त ऋण सार्ने व्यवस्था बर्मो । यसका लागि.....मसान्तसम्म समय दिने व्याज मात्र बुझाएर ऋणी सदस्यहरुको ऋण .....वाट उपलब्ध गराउने व्यवस्था मिलाउने ।	
१०	बचत हिसाव	.....र.....सब खालका बचतहरु एकीकृत रूपमा .....र.....द्वारा	संस्था.....शेयर सदस्यहरुको नाममा समावेश गरी राख्ने । संचालित बचत कार्यक्रमहरु समावेश गर्ने ।	
११	सदस्यता	.....र.....दुवै संस्थाका सदस्यहरुलाई एकीकृत संस्थामा समावेश गर्ने ।	.....र.....शेयर सदस्यहरुको सदस्यता एकीकृत संस्थामा कायम गर्दा प्रवेश मितिको आधारमा सदस्यता कायम गर्ने ।	
१२	नीतिहरु	संस्था संचालन नीति लागु गर्ने सन्दर्भमा.....र .....भएका एकै किसिमका नीतिहरु भए ..... का नीतिहरु लागु गर्ने र ..... नभएका नीतिहरुका सन्दर्भमा भन्ने ..... नीतिहरुलाई नै एकीकृत संस्थाको नीतिका रूपमा लागु गर्ने ।	हाल रहेका निम्न नीतिहरु कायम राखी संस्था संचालन गन	
१३	बैंक खाता र नगद जिम्मेवारी	.....बैंक कारोवार ..... हस्तान्तरण गर्ने,नगद पनि दुवै संस्थाको एकीकृत गर्ने ।	..... बैंक र नगद हस्तान्तरण गरी एकीकृत रूपमा राखी उपयोग गर्ने ।	
१४	संस्था संचालन प्रक्रिया	.....दुवै संस्थाका वर्तमान संचालक, लेखा तथा सल्लाहकार समिति एवं उपसमितिहरु मिलाएर विनियममा व्यवस्था भए बमोजिम बाँकी अवधि ..... सम्मका लागि कायम गर्ने ।	दुवै संस्थाका संचालकहरुवाट संचालक समिति, लेखासमिति तथा अन्य समिति उपसमिति गठन गरी कार्य गर्ने ।	
१५.	लिनु दिनु पर्ने बाँकी ऋण	दुवै संस्थाको एकीकरण गरी संयुक्त रूपमा राख्ने ।	दुवै संस्थाले बुझाउनुपर्ने बाँकी ऋण संयुक्त रूपमा .....	

	तथा सम्पत्ति		नाममा स्थानान्तरण गरी बुझाउने लिनु पर्ने भए पनि यही कार्य विधि अपनाइ असुल उपर गर्ने ।
१६.	केन्द्रीय /जिल्ला / विषयगत संघको प्रतिनिधि	..... बाट प्रतिनिधित्व गर्ने केन्द्रीय/जिल्ला/विषयगत संघको प्रतिनिधि ..... एकीकृत संस्थाको तर्फबाट पनि निरन्तरता दिने र ..... का केन्द्रीय प्रतिनिधिलाई भने फिर्ता गर्ने ।	..... केन्द्रीय प्रतिनिधि संयुक्त भएको दुवै संघ/संस्थाको प्रतिनिधिका रूपमा एकीकृत प्रतिनिधि फेरवदल गर्ने ।
१७	कर्मचारी	दुवै संस्थाका कर्मचारीहरुलाई यथावत कामकाज लगाउने ।	..... नियुक्त कर्मचारीहरु र ..... नियुक्त कर्मचारीहरुलाई एकीकृत रूपमा.....नै यथावत कामकाज लगाउने ।
१८.	पान नम्बर	..... पान स्वीकार गर्ने र ..... पानलाई रद्द गर्ने ।	त्यसका लागि सम्बन्धित निकायमा ..... सहकारी संस्थाको आन्तरिक राजस्व कार्यालयमा दर्ता भएको पान ..... लाई जानकारी गराउने । प्रयोग गर्ने ।
१९	नगदी र ढुकुटीको बीमा गर्ने	एकीकृत संस्था ..... को नगदी र ढुकुटी (सेफ) को विमा गराई संचालन गर्ने ।	उपयुक्त विमा कम्पनीसंग आवश्यक सम्झौता गरी नगदी र ढुकुटी बीमा गर्ने व्यवस्था मिलाउने ।
२०	एकीकरण पछिको विवाद सम्बन्धी	एकीकरण पश्चात् कुनै विषयमा विवाद उठेमा विवाद मिलाउन तिन सदस्यीय समिति निर्माण गर्ने र विवादको टुङ्गो लगाउने ।	'विवाद समाधान समितिमा' ..... र ..... निम्न सदस्यहरुलाई जिम्मेवारी दिने र समितिले गरेको निर्णय संचालक समितिले अनुमोदन गरे पछि लागू हुने गरी निर्णय गर्ने । १. संयोजक : ..... २. सदस्य : ..... ३. सदस्य : .....
२१	विनियम मा संशोधन र परिमार्जन	.....सहकारी संस्थाको विनियम हालको अवस्थामा कतिपय विषयहरु थपघट, परिमार्जन गरी समयानुकुल	विनियम संशोधन र परिमार्जन गर्दा निम्न समिति निर्माण गरी जिम्मेवारी दिने ।

	गर्ने समिति	बनाउनु पर्ने भएकाले व्यापक अध्ययन परिमार्जन गर्न तिन सदस्यीय समितिलाई जिम्मा दिने ।	१. संयोजक :..... २. सदस्य :..... ३. सदस्य : .....	
२२				

दस्तखत .....

.....संस्था लि.

संस्थाको छाप

दस्तखत .....

.....संस्था लि.

संस्थाको छाप

अनुसूची-२  
(दफा १२ संग सम्बन्धित)

श्रीमान् प्रमुख प्रशासकीय अधिकृतज्यू,  
विराटनगर महानगरपालिका  
नगर कार्यपालिकाको कार्यालय, विराटनगर, मोरङ।  
सहकारी शाखा ।

विषय: एकीकरण गर्न स्वीकृति पाउँ ।

महोदय,  
विराटनगर महानगरपालिकाको सहकारी ऐन, २०७५ (पहिलो संशोधन २०७६) बमोजिम संचालन भै आएका तपसिल बमोजिमका संस्था एकीकरण गर्न सम्पूर्ण प्रक्रिया पुरा भएकोले एकीकरणको लागि तोकिएका आवश्यक कागजात सहित यो निवेदन पेश गरेका छौं । अतः उपरोक्त संस्थाहरु एकीकरण गरी आउन अनुरोध गर्दछौं । आवश्यक कागजात थान.....संलग्न छन् ।

भवदीय,  
.....

दस्तखत.....  
(संस्थाको तर्फबाट आधिकारिक व्यक्ति)

नाम:  
पद:  
संस्थाको नाम:  
ठेगाना:  
टेलिफोन नं :  
फ्याक्स नं. :  
इमेल ठेगाना :  
मिति:  
संस्थाको छाप:

दस्तखत.....  
(संस्थाको तर्फबाट आधिकारिक व्यक्ति)

नाम:  
पद:  
संस्थाको नाम:  
ठेगाना:  
टेलिफोन नं:  
फ्याक्स नं. :  
इमेल ठेगाना :  
मिति :  
संस्थाको छाप :

आज्ञाले,  
इन्द्रमणि पोखरेल  
(प्रमुख प्रशासकीय अधिकृत)